

महाराष्ट्र सुवर्ण जयंती नगरोत्थान महाभियान
देगलूर नगरपरिषदेच्या पाणी पुरवठा
प्रकल्पास प्रशासकीय मान्यता देण्याबाबत

महाराष्ट्र शासन
नगर विकास विभाग

शासन निर्णय क्रमांक: नगरो-२०१३/प्र.क्र. ३०९/नवि-३३

मंत्रालय,

मुंबई ४०००३२

तारीख: २७ जानेवारी, २०१४

वाचा —

- १) शासन निर्णय क्रमांक: एनयूआर-२००८/प्र.क्र. २०३/नवि-३३, दिनांक २० फेब्रुवारी, २०१०
- २) दिनांक ११/१०/२०१३ रोजी झालेल्या महाराष्ट्र सुवर्ण जयंती नगरोत्थान महाभियानाखालील प्रकल्प मान्यता व सनियंत्रण समितीच्या बैठकीचे इतिवृत्त

प्रस्तावना —

राज्यातील नागरी भागांच्या दीर्घकालीन गरजांचा विचार करून त्यांचा सुनियोजित विकास साधण्याच्या दृष्टीने संदर्भाधीन क्रमांक १ येथील शासन निर्णयान्वये महाराष्ट्र सुवर्ण जयंती नगरोत्थान महाभियान दिनांक २० फेब्रुवारी, २०१० पासून राज्यभरात राबविण्यात येत आहे. या अभियानाच्या उद्दिष्टानुसार राज्यातील नागरी भागात शासनाने विहित केलेल्या मानकांप्रमाणे विविध मुलभूत नागरी सुविधा पुरविणे आणि शहराच्या गरजेनुसार विविध पायाभूत सुविधांची निर्मिती करणे अपेक्षित आहे.

०२ .मुख्याधिकारी, देगलूर नगरपरिषद यांनी पाणीपुरवठा प्रकल्पाचा रु. २२.०६ कोटी किंमतीच्या प्रस्तावास मान्यता देण्याची विनंती शासनास केली आहे. देगलूर नगरपरिषदेच्या सदर पाणीपुरवठा प्रकल्पाच्या रु. २२.०६ कोटीच्या किंमतीस मुख्य अभियंता, महाराष्ट्र जीवन प्राधिकरण, पुणे यांनी दिनांक २७/०६/२०१३ रोजीच्या पत्रान्वये तांत्रिक मान्यता दिली आहे. महाराष्ट्र सुवर्ण जयंती नगरोत्थान महाभियानांतर्गत नागरी स्थानिक स्वराज्य संस्थांच्या पाणी पुरवठा व स्वच्छता विषयक प्रकल्पांना मंजूरी देण्यासाठी संदर्भीय क्रमांक १ येथील शासन निर्णयान्वये गठीत केलेल्या प्रधान सचिव (पाणी पुरवठा व स्वच्छता) यांच्या अध्यक्षतेखालील प्रकल्प मान्यता व सनियंत्रण समितीने देगलूर नगरपरिषदेच्या रु. २२.०६ कोटी किंमतीच्या तांत्रिक किंमतीच्या प्रस्तावातील पर्यवेक्षण शुल्काची

रक्कम वगळून रुपये २१.०१४८ कोटी किंमतीच्या प्रस्तावास शासनाच्या अंतिम मंजूरीच्या अधिन राहून मंजूरी दिली आहे.

०३. उपरोक्त बाबींचा विचार करून महाराष्ट्र सुवर्ण जयंती नगरोत्थान महाभियानांतर्गत देगलूर नगरपरिषदेच्या पाणी पुरवठा प्रकल्पास प्रशासकीय मंजूरी देण्याची बाब शासनाच्या विचाराधीन होती
शासन निर्णय—

महाराष्ट्र सुवर्ण जयंती नगरोत्थान महाभियानांतर्गत सादर करण्यात आलेल्या देगलूर नगरपरिषदेच्या पाणी पुरवठा प्रकल्पाच्या रु. २१.०१४८ कोटी किंमतीस, सिंकींग फंडाची तरतूद करणे, योजनेवरील व आस्थापनेवरील खर्च कमी करणे या अटींच्या अधिन राहून मंजूरी देण्यात येत आहे.देगलूर नगरपरिषदेच्या मंजूर पाणी पुरवठा प्रकल्पाच्या योजनेतील उपांगे व त्यांचे किंमतीचे विवरण पुढीलप्रमाणे आहे:-

अ.क्र.	उपांगाचे नांव	अंदाजित रक्कम
१	Head Works	२९००
२	Conventional Type WTP 8 MLD	२४७१८०००
३	Replacement of existing Pure Water Gravity main 600 mm dia. DI K-7 L= 12350m	११४४५३०००
४	New ESRs-3 no's a) at shivneri; 9 lakh ltrs/15 m.st.Ht b) at Municipal council: 4.2 Lakh Ltrs/12 m.st. c) shivaji Park: 2 Lakh Ltrs/15m st.Ht d) at Idgah : 16 Lakh Ltrs/12m St. Ht.	७१३३००० ३९८५००० २९२३००० ९०१६०००
५	Pure water Leading main to proposed ESR @ shivaji park ESR(L= 663m)	२५७७०००
६	Pure water Leading main to proposed ESR @ shivneri park ESR(L= 356m)	१३४००००
७	Pure water Leading main to proposed ESR @ M.C. ESR(L= 25m)	१५६०००
८	Installation of sluice valve in distribution network	१७९२०००
९	Distribution network	४२०५३०००
	एकूण ढोबळ	२१०१४८९००

०२. देगलूर नगरपरिषदेच्या मंजूर पाणी पुरवठा प्रकल्पाचा वित्तीय आकृतिबंध पुढीलप्रमाणे राहील.

अ.क्र.	नागरी स्थानिक स्वराज्य संस्थेचे नाव व वर्ग	योजनेची मंजूर किंमत	अनुज्ञेय अनुदान	नागरी स्थानिक स्वराज्य संस्थेचा सहभाग
१	२	३	४	५
१.	देगलूर ब वर्ग नगरपरिषद	रु. २१.०१४८ कोटी (१०० टक्के)	रु. १६.८११८ कोटी. (८० टक्के)	रु ४.२०३० . कोटी (२० टक्के)

०३. देगलूर नगरपरिषदेच्या पाणी पुरवठा प्रकल्पास खालील अटीच्या अधीन राहून प्रशासकीय मंजूरी देण्यात येत आहे:-

(१) महाराष्ट्र सुवर्ण जयंती नगरोत्थान महाभियानाच्या दिनांक २० फेब्रुवारी, २०१० रोजीच्या शासन निर्णयात नमूद सुधारणा विहित मुदतीत पूर्ण करणे नगरपरिषदेस बंधनकारक राहील. तसेच या शासन निर्णयातील आणि संदर्भ २ मधील इतिवृत्तात नमूद सर्व अटी व शर्ती संबंधीत नागरी स्थानिक स्वराज्य संस्थेवर बंधनकारक राहतील

(२) सदर प्रकल्पाकरीता नगरपरिषदेस २० टक्के हिस्सा भरावा लागणार आहे. त्या करीता नगरपरिषदेने अंदाजपत्रकीय तरतूद करुन राज्य शासनाने वितरीत केलेल्या अनुदानाच्या प्रमाणामध्ये किमान स्वहिस्सा जमा करण्यात येईल याची दक्षता घ्यावी तसेच सक्षम प्राधिकारी / अधिकारी यांची तांत्रिक मंजूरी घ्यावी व त्यानंतरच प्रकल्पाच्या निविदा काढण्यात याव्यात.

(३) प्रशासकीय मंजूर रकमेपेक्षा प्रकल्पाची किंमत वाढल्यास वाढीव खर्च भागविण्याची जबाबदारी संबंधीत नागरी स्थानिक स्वराज्य संस्थेची राहिल.

(४) देगलूर नगरपरिषदेच्या पाणी पुरवठा योजनेसाठी वित्तीय आकृतीबंधानुसार त्यांच्या आर्थिक सहभागापोटी निधी उभारणे नागरी स्थानिक स्वराज्य संस्थेवर बंधनकारक राहील.

(५) नगरपरिषदेने आर्थिक आराखडा (Financial Closure) शासनास सादर करण्याची दक्षता घ्यावी.

(६) सदर प्रकल्प मंजूरीनंतर प्रकल्पासाठी निश्चित केलेले उद्दिष्ट व त्याची कालमर्यादा लक्षात घेऊन नगरपरिषदेने कृती आराखडा तयार करावा.

(७) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांसाठी राज्य शासनाकडून प्राप्त होणारे अनुदान तसेच नगरपरिषदेचा आर्थिक सहभाग राष्ट्रीयकृत बँकेमध्ये स्वतंत्र खाते उघडून ठेवणे अनिवार्य राहील.

(८) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांवरील खर्चाचे उपयोगिता प्रमाणपत्र तसेच लेखापरीक्षण सादर करणे नगरपरिषदेस अनिवार्य राहिल.

०४. संदर्भांकित शासन निर्णय दिनांक २० फेब्रुवारी, २०१० मध्ये नमूद केल्यानुसार अनुदान वितरण टप्पाटप्प्याने करावयाचे आहे. त्यानुसार या योजनेतर्गत सदर अनुदानाचे प्रत्यक्ष वितरण नगर विकास विभागामार्फत वेळोवेळी शासन निर्णयान्वये करण्यात येईल.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२७१६३०५१५०२५असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. मा. मुख्यमंत्री यांचे खाजगी सचिव.
२. मा. राज्यमंत्री, नगर विकास विभाग यांचे खाजगी सचिव.
३. प्रधान सचिव, पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
४. प्रधान सचिव, नगर विकास विभाग (२), यांचे स्वीय सहाय्यक, मंत्रालय, मुंबई.
५. प्रधान सचिव, वित्त विभाग, यांचे स्वीय सहाय्यक, मंत्रालय, मुंबई.
६. प्रधान सचिव, नियोजन विभाग, यांचे स्वीय सहाय्यक, मंत्रालय, मुंबई.
७. व्यवस्थापकीय संचालक, एम.यु.आय.डी.सी.एल, मुंबई.
८. सदस्य सचिव, महाराष्ट्र जीवन प्राधिकरण, मुंबई.
९. आयुक्त तथा संचालक, नगरपरिषद प्रशासन संचालनालय, मुंबई.
१०. विभागीय आयुक्त, औरंगाबाद विभाग, औरंगाबाद.

११. जिल्हाधिकारी, नांदेड.
१२. जिल्हा प्रकल्प अधिकारी, नांदेड.
१३. मुख्याधिकारी, देगलूर नगरपरिषद, जि. नांदेड.
१४. निवड नस्ती, नवि-३३.